

تصویرت

قومی اور صوبائی اسمبلیوں کے انتخابات مرحلہ وار تقم ہو چکے ہیں۔ انتخابات میں کیا ہوا۔ کیسے کیسے وعدے و وعید کئے گئے اور کس انداز میں برادری کی عصبیتوں کو فروغ دیا گیا۔ یہ ہماری تاریخ کا ایک تشویشناک باب ہے۔ بعض مخلص قائدین کرام کی تیس سالہ محنت کے نتیجے میں، ملکی سطح پر جو قوم کی تربیت کی گئی تھی۔ اس الیکشن نے یہ قومی سطح کی تمام عمارت ہیوند خاک کر دی ہے۔ اس میں ہر امیدوار نے ایک دوسرے سے بڑھ چڑھ کر مقامی مسائل کو اچھالا، قومی مسائل کو ہاتھ تک نہیں لگایا۔ ہر امیدوار نے رائے عامہ کو اپنے بلند بانگ دعویٰ سے مغالطہ دیتے ہوئے۔ اعلانات کئے کہ یہاں سکول، کالج بنیں گے۔ یونیورسٹی قائم کی جائے گی۔ ہسپتال بہرستی میں بنائے جائیں گے۔ ہر گاؤں میں پکی سڑک بنائی جائے گی۔ بہرستی کو بجلی سے منور کیا جائے گا۔ ہر علاقہ میں غلہ منڈی، بندرگاہ اور ہوائی اڈا بنایا جائے گا۔ علیٰ ہذا القیاس۔ بعض امیدواروں نے ہر گاؤں میں ایک ایک نیا موگا گوانے کا وعدہ کیا جبکہ پانی پہلے ہی مندرت سے بہت حد تک کم ہے۔ ظاہر ہے یہ انداز انتخاب اور امیدواروں کا یہ انداز نگہگو اس وقت ہی ہو سکتا ہے جب ہر شخص اپنی الگ الگ ذہنی بجاتا ہو۔ جماعتیں ایسی بات نہیں کر سکتیں۔ یہ بات تو صحیح ہے کہ انتخابات میں حکومت، فریق نہیں بنی اور سرکاری کل پرزے خاصی حد تک غیر جانبدار ہے۔ لیکن بعض حلقوں سے دھاندلیوں کی تواریت تاک خبریں بھی آئیں۔ یہ بات بھی مشاہدے میں آئی ہے کہ شناختی کارڈوں کی پابندی نہ کرنے سے خوفناک قسم کی قباحتیں پیدا ہوئیں۔ بعض امیدواروں نے شناختی کارڈ کی عدم پابندی سے دیدہ دلیری سے ناجائز سہولتوں کا استعمال کیے۔ اس الیکشن کے ملکی تجربے ہمارے موقف کی تائید کی ہے۔ کہ ہمارے ملکی مسائل کا حل جماعتی انتخابات میں ہے۔ اب نہ دریا بدر جب تک جماعتیں کجاں نہیں ہوں گی اور ممبران اسمبلی اپنی واضح جماعتوں کی صورت اختیار نہیں کریں گے اسمبلی کو کنٹرول کرنا، ملکی سیاسیات کو آگے بڑھانا، دشوار ہی نہیں

ناممکن نظر آتا ہے۔

حالیہ انتخابات نے جناب صدر ضیاء الحق کے تمام بلند بانگ و عادی کی حقیقت بالکل واضح کر دی ہے۔ صدر صاحب گوشہ ساڑھے سات برسوں میں امیران اسمبلی کی اہلیت کے بارے میں جو فرماتے رہے حالات نے اس کی عملاً تردید کر دی ہے۔ سچی بات یہ ہے کہ انتخابات میں صدر صاحب کا کردار اتنا متضاد اور مخالف ہے کہ اس کا سوچا بھی نہیں جاسکتا تھا صدر صاحب نے اس بات میں ایسا انداز اختیار کیا جو نہ صرف ان کے شایان شان نہیں تھا بلکہ ملکی وقار کے بھی منافی تھا۔ درج ذیل سطور میں آپ ان کی ہلکی سی جھلک ملاحظہ فرمائیں۔

۱۔ صدر صاحب نے کزشتہ برسوں اپنے متعدد خطبات میں یہ فرمایا کہ آئندہ ان لوگوں کو انتخابات میں حصہ لینے کی اجازت ہوگی جو دیانت، امانت، اخلاق، کردار، دینداری، اہلیت اور خلوص کے اعتبار سے مثالی شخصیت کے حامل ہوں۔ چند نئے چہروں کو چھوڑو وہی پرانی شراب اور نئی بوتلوں والی بات ہے اور ان منتخب ہونے والے امیران اسمبلی میں اکثریت ان لوگوں کی ہے جو نظریہ ضرورت کے تحت کبھی یونینسٹ کبھی مسلم لیگ، کبھی ری پبلکن پارٹی، کبھی کنونشن لیگ، کبھی پیپلز پارٹی، کبھی صدر کی نامزد شوری میں بوجہاں رہے ہیں جن کا ہیڈ سے نقطہ نظر اقتدار سے وابستگی اور اقتدار کی آغوش میں رہ کر درگزر فرمائی رہا ہے۔ اگر ان لوگوں کو ہی منتخب کرانا تھا تو آٹھ سال سے جمہوریت کو پاپہ زبچیر کیوں رکھا گیا۔

۲۔ صدر صاحب نے اپنے ایک نشری خطاب میں فرمایا کہ اس امیدوار کو الیکشن لڑنے کی اجازت ہوگی جو دو سو ثقہ ائمہ مساجد کی طرف سے اپنے اخلاق و کردار، غازی و دیندار ہونے کا سرٹیفکیٹ پیش کرے۔ کیا ہم یہ صدر صاحب سے پوچھ سکتے ہیں پھر کونسی مجبوری تھی کہ دو صد ائمہ مساجد کو ختم کر کے صرف پچاس عام آدمی کی قید لگائی گئی۔

۳۔ صدر صاحب نے اپنے ایک اعلان میں یہ واضح کیا کہ سرکاری ٹریبونل نے عدالتی تحقیق و تفتیش کے بعد جن حضرات کو سات سال کے لیے سیاسی طور پر نااہل قرار دیا ہے میں اس میں پانچ سال کا اضافہ کرتا ہوں۔ اب وہ بارہ سال تک سیاسی طور پر نااہل قرار دیئے جا چکے ہیں۔ لیکن ابھی اس کی سیاہی خشک نہیں ہونے پائی تھی کہ صدر صاحب کا دوسرا اعلان واجب الاداعان جاری ہو گیا کہ اب ان سے بارہ سال سیاسی نااہلی کی پابندی ختم ہے وہ انتخابات میں بھر پور حصہ لے سکتے ہیں یہ منطق ہمارے سمجھ سے بالا ہے کہ لاکھوں روپیہ صرف کر کے سرکاری ٹریبونل نے سات سال

کے لیے انہیں نااہل قرار دیا صدر صاحب نے اس کی تائید کی مزید پانچ سال پڑھا دینے لیکن اب یکایک ان سے پابندی کی بندش ختم کرنے میں کونسی مجبوری تھی۔ وہ یکایک کیسے پختہ ہو گئے۔ ظاہر بات ہے یا پہلے غلط تھا یا یہ اقدام ہرگز صحیح قرار نہیں دیا جاسکتا۔ صدر ایسی اتنی اونچی شخصیت کو ایسے تضاد سے قطعاً اپنا دامن بچا کر رکھنا چاہیے تھا۔

۴۔ سرکاری طور پر ایکشن کمشنر نے بار بار یہ بات واضح کی کہ قومی اسمبلی کے مسلمان امیدوار چالیس ہزار اور صوبائی اسمبلی کے مسلمان امیدوار پچیس ہزار روپے سے زائد رقم ایکشن پر صرف نہیں کر سکتے اگر کسی امیدوار نے زائد رقم خرچ کی اور ثابت ہو گیا تو اس کی رکنیت کا عدم قرار دی جائے گی۔ چنانچہ واضح طور پر امیدواران اسمبلی اپنے اخراجات کے گوشوارے چالیس روز کے اندر اندر پیش کرنے کو کہا گیا۔

ممبران اسمبلی حقیقی یا مصنوعی بہر حال گوشواروں کی تیاری میں مصروف تھے کہ یکایک بارگاہِ صدارت سے گوشوارے پیش کرنے کے اعلان کی منسوخی کا حکم جاری کر دیا۔ صدر صاحب یہ تو آپ ہی فرما سکتے ہیں کہ کس مجبوری اور ناگزیر وجہ کی بنا پر آپ نے ان گوشواروں کا پہلا حکم منسوخ فرمایا ہے۔ جب کہ صورتِ حالات یہ ہے کہ اکثر امیدواروں نے ہزاروں سے متجاوز لاکھوں روپیہ تک صرف کیا۔ قومی اور صوبائی اسمبلیوں میں چند گنے چنے حضرات ہی ہو سکتے ہیں۔ جنہوں نے اس مقدمہ رقم کی پابندی کی ہو۔ ایکشن کمشنر کو اڈالا تو اس قسم کا اعلان ہی نہیں کرنا چاہیے تھا۔ کیونکہ پچیس اور چالیس ہزار میں تو ایک جیب بھی نہیں آسکتی پھر بیگزنا، اشتہارات، ٹرانسپورٹ اور ایکشن کمپین اتنی کم رقم میں کیسے چلائی جاسکتی ہے۔ کیا موجودہ مہنگائی سے یہ بے خبر تھے بہر حال صدر صاحب کے اس نئے اعلان سے باشعور شہریوں کو خاصی ذہنی کوفت پہنچی ہے۔

۵۔ گزشتہ دنوں ہم نے ریڈیو سے سنا اور اخبارات میں پڑھا کہ صدر صاحب نے ہر وہ منتخب ممبر اسمبلی جس کی بیوی، باپ، بیٹا وغیرہ سرکاری ملازم ہو اس کی رکنیت ختم ہے صدر صاحب کا یہ اعلان تقریباً ایک درجن ممبران پر برق پتلا بن کر گرا۔ تمام قارئین اور سامعین درط حیرت میں پڑ گئے۔ سب کی فکر ایک ہی تھی کہ صدر صاحب کسی خاص ممبر کو سزا دینا چاہتے ہیں۔ لیکن دوسرے ہی روز صدر صاحب نے اس حکم کو منسوخ فرما دیا۔

ہم پوری جستجو کے باوجود اس کی وجہ تلاش کرنے میں کامیاب نہیں ہو سکے کہ یہ آرڈیننس کیوں جاری ہوا اور کیوں منسوخ ہوا۔ صدر صاحب کو ایسے آرڈیننس کے نفاذ سے بار بار

خوردن کر لینا چاہیے کہیں ہماری دفتر شاہی تو صدر صاحب سے اس قسم کے اعلانات تو نہیں کروا رہی۔ اگر یہی آرڈیننس انتخابات سے قبل نافذ کر دیا جاتا تو کتنے اچھے نتائج پیدا ہوئے۔ اب اس کے رد عمل سے کتنے غلصص کو ذہنی دھکا لگا ہے۔

۶۔ انتخابات کے معاً بعد بڑے کرد فر سے یہ اعلان کیا گیا کہ مرکزی صوبائی ڈسٹرکٹ کونسل کارپوریشن میونسپل کمیٹی، ٹاؤن کمیٹی کی رکنیت میں سے کسی ایک کی رکنیت رکھی جاسکے گی باقی میں مستعفی ہونا پڑے گا۔ ابھی اس کی سیاہی بھی خشک نہ ہونے پائی تھی کہ صدر صاحب جون ہنگ کی مہلت عنایت فرمادی کیونکہ ایک صد کے قریب ممبران قومی اسمبلی متاثر ہوئے تھے۔ لیکن ہم پورے وثوق سے یہ پیشین گوئی کرتے ہیں کہ آئندہ ان کی رکنیت ختم نہیں ہوگی کیونکہ جون سے پہلے اسمبلیاں اپنی رکنیت کے تحفظ کے بل پاس کر لیں گی۔

کیا موجودہ قومی و صوبائی اسمبلیاں وہی اختیارات رکھتی ہیں جو پارلیمانی نظام کی روایات ہیں۔ یہ امر تو مستقبل ہی بتائے گا۔ البتہ وزیر اعظم صوبائی وزراء نے اعلیٰ کی صدارتی نامزدگی سے اسمبلیوں کی بے بسی واضح ہے کیا یہ بہتر نہیں تھا کہ جو لوگ منتخب ہو کر آئے تھے ان کو ہی یہ حقوق اختیارات تو لیں کیئے جلتے کہ وہ اپنا قائد ایوان منتخب کریں۔ ایسا ایوان کیسے پارلیمانی ہو سکتا ہے جس کے منتخب ارکان اپنا قائد منتخب کرنے کا حق نہ رکھتے ہوں۔ ارکان اسمبلی با اختیار ممبر ہیں یا بے زبان۔ حیرت ہے کہ صدر صاحب باوجود بار بار با اختیار اسمبلی کہنے کے وقت پر آکر اسے اس کا اختیار دینے سے ہچکچا رہے ہیں۔ بعض امیدواران اسمبلی بازو اٹھا اٹھا کر اپنے اختیارات استعمال کرنے کا اعلان کیا کرتے تھے اب وہ خاموش کیوں ہیں؟

عوام کیا چاہتے ہیں؟ عوام کے جذبات کا اندازہ اس سے بخوبی لگ سکتا ہے۔ کہ غلام ڈگری خان میر علی احمد تالپور، راجہ ظفر الحق، راجہ سکندر زماں، محمد ذاکر قریشی، میاں صلاح الدین، شمس فقیر خان احدیوسف، ارباب نیاز محمد، محمود علی، عشرت علی ایسے مضبوط اور ہمہ مقتدر وزراء نے کرام عوامی رد عمل کے ہاتھوں شکست سے دوچار ہو گئے۔ بلکہ سابق وزراء کرام میاں زاہد سرفراز نوابزادہ افتخار احمد انصاری، چوہدری رحمت علی، محمود اعظم فاروقی، ایسے ذہین و فطین اپنے حلقہ بین پاولر، وسیع حلقہ رکھنے والے لوگ محض اس لیے شکست سے دوچار ہوئے کہ وہ

صدر صاحب کے سابق وزراء اور نفس ناطق بنے ہوئے تھے۔ بقول پروفیسر عبدالغفور جماعت اسلامی کو صرف اس لیے کم ووٹ ملے کہ وہ مارشل لاء کی حامی اور سرکاری درباری جماعت بنی ہوئی ہے۔ ان وزراء اور سابق وزراء کی شکست عوام کی اظہار بیزاری اور موجودہ سرکاری پولیشنوں سے عدم ہم آہنگی کا ثبوت ہے۔ اسی طرح نامزد شوریٰ کے بعض ارکان بھی بعض نوجوانوں سے عوامی بیزاری اور سرکار سے بیزاری کے سبب شکست سے دوچار ہو گئے۔ یہ وزراء نے کرام وہی لوگ ہیں جنہوں نے صدر صاحب کے ہاتھ مضبوط کرنے کی غرض سے اپنا بے داغ سیاسی ماضی داڑ پر لگایا۔ اور مارشل لاء کی حمایت کی لیکن صدر صاحب نے ان کے خلوص اور خدمات کا صلہ یہ دیا کہ ان پر سینٹ کے دروازے بھی بند کر دیئے جب کہ بھٹو کے دور میں انتخابات میں شکست سے دوچار ہونے والے خواجہ محمد صفدر ۱۹۷۳ء کے دستور کے نفاذ کے بعد سینٹ کے ممبر منتخب ہو گئے نامعلوم اس نمایاں رزٹ کے ہوتے ہوئے صدر صاحب نے ان ہونے والے وزراء سے کیوں منہ پھریا؟

۲۲ مارچ کو قومی اسمبلی نے سپیکر کا انتخاب کیا۔ خواجہ محمد صفدر ایسا منجھا ہوا تجربہ کار سیاستدان محض شوریٰ کا چیرمین اور سرکاری امیدوار ہونے کی وجہ سے ایک دیہاتی نوجوان سے مار کھا گیا۔ خواجہ صفدر کی ناکامی اور فخر امام کی کامیابی سیاست کا رخ معلوم کرنے کے لیے بنیادی حیثیت کی حامل ہے۔ اس آئینے میں ممبران اسمبلی کے جذبات احساسات اور خیالات نمایاں طور پر دیکھے جاسکتے ہیں۔ اب بھی موقع ہے کہ اسمبلی کو با اختیار بنا کر محدود جمہوریت سے دامن بچایا جائے۔

کیا ہی بہتر ہوتا ۲۳ مارچ کو قومی اسمبلی اور سینٹ کے مشترکہ اجلاس میں صدر پاکستان مارشل لاء کے خاتمے کا اعلان فرمادیتے اور اقتدار کو منتخب ممبران اسمبلی کے حوالے کر دیتے لیکن افسوس نہ ہو سکا محمد رفان جوینجو کی بطور وزیر اعظم نامزدگی اسمبلی کے بے اختیار ہونے کا منہ بولتا ثبوت ہے۔ وہ کیسی جمہوریت ہے جو مارشل لاء کے جلو میں چلتی اور مارشل لاء کی چھتری کے نیچے پروان چڑھتی ہے۔ یہ جمہوریت بھی ایسے ہی ہے جیسے بھٹو کا عوامی مارشل لاء تھا۔ صدر صاحب کو جلد مارشل لاء ختم کر کے پارلیمانی جمہوریت کو سر بلند رکھنا چاہیے۔ یا بقول پروفیسر عبدالغفور اگر جوینجو صاحب با اختیار وزیر اعظم ہیں تو انہیں فوراً سیاسی جماعتوں کو بحال کر کے مارشل لاء کا

بوریاء بعترو باندھ دینا چاہیے۔ ۲۹ مارچ کے اخبارات میں ہم نے یہ پڑھا کہ وفاتی گورنمنٹ تیس وزراء اور مزید برآں وزراء کے حاکمیت پر مشتمل مرحلہ وار کا بینہ کی تکمیل کر رہی ہے۔ ہمارے اس غریب ملک کے لیے وزراء کے اس فوج ظفر صبح کی کیا ضرورت ہے جبکہ ہم معاشی ناہمواری اور اقتصادی بد حالی سے پہلے ہی دوچار ہیں۔ ملک کے خزانہ نامہ کو کے وزراء کے بناؤ گھار اور بود و باش پر صرف کرنا ملک کی کونسی خدمت ہے۔ اس کثیر تعداد وزراء پر مشتمل کا بینہ کا پس منظر بغیر جماعتی انتظامات، تاہم تمام ممبران اسمبلی کو وزارتیں دے کر خوش کیا جاسکے۔ ممبران اسمبلی کے لیے سرکاری خرچ پر ٹیلی فون کا اہتمام اور ۱۵۰ روپے ماہوار کے حساب سے ان کے بلوں کی ادائیگی۔ غریب ملک کے خزانہ عامرہ پر کتنا بڑا بوجھ ہے؟ وزیر اعظم، وزراء اعلیٰ چیرمین سینٹ، سپیکر وغیرہ کے لیے خصوصی گاڑیاں جو جدید آلات سے آراستہ ہونگی درآمد کی جا رہی ہیں جن پر کروڑوں روپے کا نذر مبادلہ خرچ ہوگا۔ واقعی حضرت فاروق اعظم رضی اللہ عنہما کے جانشینوں کے لیے اس اسلامی حکومت کے لیے ایسا ہی انتظام کرنا چاہیے تھا: یہی تقاضائے اسلام اور یہی مطالبہ دین ہے چہ خوب!

ملک کے قوانین کو اسلامی سانچے میں ڈھالنے کے لیے صدر پاکستان نے اسلامی نظریاتی کونسل نامزد کی تھی جس کے چیئرمین ڈاکٹر تنزیل الرحمن تھے۔ جس میں دیوبندی، بریلوی، شیعہ اور حکیم عبدالرحیم اشرف تمام مکاتب فکر کو نہایت مشرح صدر سے نمائندگی دی گئی تھی۔ اور اہلحدیث کو یکسر نظر انداز کر دیا گیا تھا۔ پیر قمر الدین سیالوی کی وفات کے بعد مولانا عطاء اللہ صاحب حنیف اس کا رکن نامزد کیا گیا تھا۔ مولانا عطاء اللہ حنیف اپنی مسلسل علالت کی وجہ سے شاید ایک آدھ اجلاس میں شریک ہوئے ہوں۔ اسلامی نظریاتی کونسل نے سینکڑوں ملکی قوانین کو مشرف باسلام کیا تھا جس میں اہلحدیث کا نقطہ نظر سوچے سمجھے منصوبے کے تحت شامل نہیں کیا گیا تھا۔ نہ ہی اہلحدیث مکتب فکر کو وفاتی شرعی عدالت میں کوئی نمائندگی دی گئی جو اہلحدیث کے ساتھ سروکارا نفاذی ہے اب یہی نظریاتی کونسل گزشتہ مئی سے اپنی طبعی عمر کو پہنچ کر ختم ہو چکی ہے گیارہ ماہ سے دوسری اسلامی نظریاتی کونسل کی نامزدگی اور اس کے چیئرمین کا اعلان ابھی تک نہیں ہو سکا۔ جب کہ ادعا یہ ہے کہ ہم ملک میں مکمل اسلام کا نفاذ چاہتے ہیں۔ سوال یہ پیدا ہوتا ہے کہ اسلامی نظریاتی کونسل کیوں نامزد نہیں کی گئی۔ یا اب اس کی ضرورت ہی نہیں رہی یا پھر یہ صورت ہو سکتی ہے کہ